

ഹയർ സെക്കൻഡറി
ഡയറക്ടറുടെ
കാര്യാലയം, ഹൗസിംഗ് ബോർഡ്
ബിൽഡിംഗ്, ശാന്തി നഗർ,
തിരുവനന്തപുരം.
തീയതി : 24/01/2017

No.Acd/Spc(2)/60124/2016/HSE(10)

സർക്കുലർ

**വിഷയം:- ഹ.സെ.വി.- 2016-17 അധ്യയന വർഷത്തെ നിരന്തര മൂല്യനിർണ്ണയം-
മോണിറ്ററിംഗ് ടീമിനുള്ള നിർദ്ദേശങ്ങൾ - സംബന്ധിച്ച്.**

1. 2016-17 വർഷത്തെ നിരന്തര മൂല്യനിർണ്ണയ മോണിറ്ററിംഗ് 2017 ജനുവരി 30 മുതൽ 2017 ഫെബ്രുവരി 10 വരെ നടത്തേണ്ടതാണ്.
2. ഒരു വിഷയത്തിന് ഒരു സ്കൂളിൽ ഒരു ബാച്ചിൽ മാത്രമേ ടീം ടീച്ചിംഗ് വഴിയുള്ള മോണിറ്ററിംഗ് ഈ വർഷം നടത്തേണ്ടതുള്ളൂ.
3. ഒന്നാം വർഷ ക്ലാസ്സുകളിൽ മാത്രം ടീം ടീച്ചിംഗ് നടത്തിയാൽ മതിയാകും.
4. മോണിറ്ററിംഗ് ടീം സന്ദർശിക്കുന്ന ഓരോ സ്കൂളിന്റെ വിവരവും മോണിറ്ററിംഗ് ഫോർമാറ്റിൽ രേഖപ്പെടുത്തേണ്ടതും ഡ്യൂട്ടി സർട്ടിഫിക്കറ്റിനോടൊപ്പം ആർ.ഡി.ഡി ഓഫീസിൽ നൽകേണ്ടതുമാണ്.
5. മോണിറ്ററിംഗ് ടീമിന് 2 ഡ്യൂട്ടി സർട്ടിഫിക്കറ്റുകൾ പ്രിൻസിപ്പാൾ നൽകണം.ഒരേണ്ണം സ്വന്തം സ്കൂളിൽ നൽകുന്നതിനും ഒരേണ്ണം ആർ.ഡി.ഡി യിൽ നിന്നും പ്രതിഫലം കൈപ്പറ്റുന്നതിനുമാണ്.
6. 25 ന് നടത്തുന്ന ക്ലസ്റ്റർ ശില്പശാലയിൽ അനുബന്ധം 5 പ്രകാരം ഉള്ള ടീച്ചർ പ്ലാനർ അനുബന്ധം 3 ന്റെ മാതൃകയിൽ തയ്യാറാക്കേണ്ടതാണ്.ഇങ്ങനെ തയ്യാറാക്കിയ ദൈനംദിനാസൂത്രണ രേഖ(ടീച്ചർ പ്ലാനർ) പ്രകാരം തന്നെ മോണിറ്ററിംഗ് ടീം സന്ദർശന സ്കൂളിൽ ക്ലാസ്സ് എടുക്കേണ്ടതാണ്.ക്ലാസ്സ് റൂം വിനിയമത്തിനായി ഒന്നോ രണ്ടോ പീരിയഡുകൾ ഉപയോഗിക്കാം.ക്ലാസ്സ് എടുത്തതിനു ശേഷം അനുബന്ധം 6 ഉപയോഗിച്ച് പ്രസ്തുത ക്ലാസ്സിനെ മോണിറ്ററിംഗ് ടീം തന്നെ വിലയിരുത്തേണ്ടതാണ്.ഇതിനു വേണമെങ്കിൽ സന്ദർശന സ്കൂളിലെ പ്രസ്തുത വിഷയം കൈകാര്യം ചെയ്യുന്ന അദ്ധ്യാപകന്റെ/അദ്ധ്യാപികയുടെ സഹായവും തേടാവുന്നതാണ്.അനുബന്ധം 5 ഉം 6 ഉം ആർക്കും കൈമാറേണ്ടതില്ല.അടുത്ത വർഷത്തെ ക്ലസ്റ്റർ ശില്പശാലയിൽ സ്വയം വിലയിരുത്തലിന്റെ ഭാഗമായി അത് ചർച്ച ചെയ്യാവുന്നതാണ്.
7. ഒരു വിഷയത്തിന്റെ ക്ലസ്റ്ററിൽ പൊതുവായ ഒരു ടീച്ചർ പ്ലാനർ തയ്യാറാക്കുകയും അത് ഉപയോഗിച്ച് മോണിറ്ററിംഗ് വേളയിൽ ക്ലാസ്സ് എടുക്കുകയും ചെയ്യേണ്ടതാണ്.
8. ഒരു ക്ലസ്റ്ററിൽ 50 അദ്ധ്യാപകർ(ഗസ്റ്റ്/അൺ എയഡഡ് ഒഴികെ) ഉണ്ടെങ്കിൽ രണ്ടു പേർ വീതമുള്ള 25 മോണിറ്ററിംഗ് ടീമുകൾ നിർബന്ധമായും ഉണ്ടായിരിക്കണം.

അതായത് എല്ലാവരും മോണിറ്ററിംഗ് ടീമിൽ അംഗമായിരിക്കണം. ഇങ്ങനെ ഉണ്ടാകുന്ന ടീമുകൾ നിർബന്ധമായും ഒരു സ്കൂളുകളിലും സന്ദർശിച്ച് ടീച്ചർ പ്ലാനർ വെച്ച് പാഠവിനിയമം നടത്തേണ്ടതും നിരന്തര മൂല്യനിർണ്ണയത്തിന്റെ ഭാഗമായുള്ള പഠന പ്രക്രിയ വിലയിരുത്തൽ എന്നിവ നിർബന്ധമായും ചെയ്യേണ്ടതുമാണ്. യൂണിറ്റ് തല വിലയിരുത്തൽ ഇപ്പോൾ നിർബന്ധമില്ല. കാരണം ഒന്നോ രണ്ടോ ചീരിയഡുകൾ കൊണ്ട് ചിലപ്പോൾ അത് സാധിക്കണമെന്നില്ല.

9. മോണിറ്ററിംഗ് ടീം സ്കൂൾ സന്ദർശിക്കുമ്പോൾ പകുതി ദിവസം അവർ അവിടെ ചിലവഴിക്കുന്നുണ്ടെന്നും ടീച്ചർ പ്ലാൻ ഉപയോഗിച്ച് ക്ലാസ്സ് റൂം വിനിയമം നടത്തിയിട്ടുണ്ടെന്നും സന്ദർശക സ്കൂൾ പ്രിൻസിപ്പാൾ ഉറപ്പാക്കേണ്ടതാണ്.
10. എല്ലാ മോണിറ്ററിംഗ് ടീമും ചുരുങ്ങിയത് 2 സ്കൂളുകൾ (ഒരു ദിവസം) എങ്കിലും സന്ദർശിക്കേണ്ടതാണ്. ഹെയർ സബ്ജറ്റുകൾ ഒരു ദിവസം ഒരു സ്കൂൾ സന്ദർശിച്ചാൽ മതിയാകും.
11. പരമാവധി 4 പ്രവർത്തി ദിനങ്ങൾ കൊണ്ട് ഒരു മോണിറ്ററിംഗ് ടീം സ്കൂൾ സന്ദർശനം പൂർത്തിയാക്കണം. പക്ഷേ ഒരു ക്ലസ്റ്ററിലെ എല്ലാ ടീമുകളും ചുരുങ്ങിയത് 2 സ്കൂളുകളിൽ സന്ദർശനം നടത്തി ക്ലാസ്സ് റൂം വിനിയമം നടത്തുന്നുണ്ടെന്ന് ക്ലസ്റ്റർ കൺവീനർമാർ ഉറപ്പാക്കേണ്ടതാണ്. ആവശ്യത്തിന് സ്കൂളുകൾ ലഭ്യമല്ലാത്ത സാഹചര്യത്തിൽ ഒരു സ്കൂളായി നിജപ്പെടുത്താവുന്നതാണ്.

ഒപ്പ്
ജോയിന്റ് ഡയറക്ടർ